

966208611
92315379
monatelugushoes@gmail.com
www.monatelugushoes.com

MANA
GO TO THE EXTRA MILE

GST : 37AAGCM20P12K
CIN : U1209AP2020PT010464
ISO 9001:2015

MANA SHOES FACTORY OUTLET

Flat 75% Discount on MRP

Starting Price @ 150/-

MS001

Black

Factory Rate 150/-

MRP 450/-

MS002

White

Factory Rate 160/-

MRP 480/-

MS003

Black

Factory Rate 220/-

MRP 660/-

MS004

White

Factory Rate 225/-

MRP 675/-

Starting Price @ 235/-

MS012

Low Ankle

Factory Rate 235/-

MRP 705/-

MS015

Medium Ankle

Factory Rate 250/-

MRP 750/-

MS017

High Ankle

Factory Rate 340/-

MRP 1020/-

As a manufacturer,
we make all qualities &
models of School Shoes &
Safety shoes as per
customer requirement!

School Shoes
Safety Shoes
Address: Plot No. 34, BPC, Hyderabad - 500002
Phone: 966208611, 92315379
Email: monatelugushoes@gmail.com

తెలుగు దిన పత్రిక

PEN POWER TELUGU DAILY

ప్రశ్నించడం మన హక్కు

HOSPITAL

**NIGHT OR DAY
TIMELY ACCURATE
24/7 EMERGENCY CARE & SERVICES**

8008 904 323 7330 788 315

Call Center 0891 6906 666 0891 6916 916
Our Email id: info.vizag@omnihospitals.in

Waitair Main Road, Rammagur, Opp Lions Club, Visakhapatnam - 530002

సంపుటి : 11 సంచిక : 296 పేజీలు : 12 సంపాదకులు : జి.ఎ.రావు (ఆనంద్ గంట్వాడ) ప్రచురణ : కాకినాడ బుధవారం 2 జూలై 2025 వెల : 5/-రూ॥

VOLUME : 11 ISSUE :296 PAGES : 12 EDITOR : G. A. RAO (ANAND GANTYADA) PUBLISHED : KAKINADA WED 2 JULY 2025 PRICE : 5/- RS

Simultaneously Published form Kakinada,Visakhapatnam, Ongole Circulated by Srikakulam,Vizianagaram, Eluru,Vijayawada,Guntur, Nellooru,Chittur,YSR Kadapa, Kurnool, Anantapur



సోషల్ మీడియాను ఆయుధంగా వాడండి

వైసీపీ యువజన విభాగంతో అధినేత జగన్ కీలక సమావేశం

ప్రభుత్వ ప్రజా వ్యతిరేక విధానాలను యువత ప్రశ్నించాలని పిలుపు

పార్టీని క్షేత్రస్థాయి నుంచి పటిష్టం చేయడంపై దృష్టి పెట్టాలని దిశానిర్దేశం

పెన్ పవర్ డెస్క్ ప్రభుత్వ ప్రజా వ్యతిరేక విధానాలను ఎదుర్కొంటున్న యువత కీలక పాత్ర పోషించాలని వైసీపీ అధినేత జగన్ పిలుపునిచ్చారు. అన్యాయాలను, అక్రమాలను ప్రజల దృష్టికి తీసుకురావడానికే సోషల్ మీడియాను ఒక శక్తివంతమైన ఆయుధంగా ఉపయోగించుకోవాలని ఆయన సూచించారు. ఈరోజు తాడేపల్లిలోని పార్టీ కేంద్ర కార్యాలయంలో వైసీపీ యువజన విభాగం రాష్ట్ర జిల్లా స్థాయి నేతలతో జరిగిన సమావేశంలో జగన్ ప్రసంగించారు. ఈ సందర్భంగా జగన్ మాట్లాడుతూ... యువజన విభాగం పార్టీలో అత్యంత క్రియాశీలకంగా వ్యవహరించాలని జగన్ అన్నారు. పార్టీని క్షేత్రస్థాయి నుంచి వ్యవస్థీకృతంగా

బలోపేతం చేయాల్సిన అవసరం ఉందని, ఈ బాధ్యతలో యువత ముందుదానిని దిశానిర్దేశం చేశారు. “కష్టపడి పనిచేస్తే మిమ్మల్ని నాయకులుగా తీర్చిదిద్దే బాధ్యత నాది. రాజకీయంగా ఎదుర్కొన్నాడని యువతకు ఇది ఒక గొప్ప అవకాశం. సమర్థత ఉన్నవారిని గుర్తించి పార్టీ వ్యవస్థల్లోకి తీసుకురండి” అని జగన్ వారికి భరోసా ఇచ్చారు. యువజన విభాగం పనితీరును మరింత మెరుగుపరిచేందుకు జోన్ల వారీగా వర్కింగ్ ప్రెసిడెంట్లను నియమిస్తున్నామని, ఇటీవల ఎన్నికల్లో పోటీ చేసిన యువ నేతలు ఈ బాధ్యతలు చూస్తారని ఆయన వెల్లడించారు.



వివరాలు 2లో..

ప్రముఖ వ్యక్తిత్వ వికాస నిపుణుడు బీబీ పట్టాభిరామ్ కన్నుమూత

- సోమవారం రాత్రి గుండెపోటుతో ఆకస్మాత్ మరణం
- హైదరాబాద్ లో తుదిశ్వాస విడిచిన పట్టాభిరామ్
- ప్రముఖ ఇంద్రజాలికుడిగా, సైకాజిస్టుగా గుర్తింపు
- వ్యక్తిత్వ వికాస ప్రసంగాలతో తెలుగువారికి సుపరిచితులు



పెన్ పవర్ డెస్క్ ప్రముఖ వ్యక్తిత్వ వికాస నిపుణుడు, బహుముఖ ప్రజ్ఞాశాలి బీబీ పట్టాభిరామ్ (75) కన్నుమూశారు. సోమవారం రాత్రి హైదరాబాద్ లో ఆయన గుండెపోటుతో తుదిశ్వాస విడిచారు. తన మాటలతో లక్షలాది మందిలో స్ఫూర్తి నింపిన పట్టాభిరామ్ ఆకస్మాత్ మరణం అందరినీ దిగ్భ్రాంతికి గురిచేసింది. బీబీ పట్టాభిరామ్ కేవలం వ్యక్తిత్వ వికాస నిపుణుడిగానే కాకుండా, పేరుగాంచిన ఇంద్రజాలికుడిగా, మానసిక నిపుణుడిగా కూడా తెలుగు ప్రజలకు సుపరిచితులు. అనేక పుస్తకాలు, టెలివిజన్ కార్యక్రమాలు, వేలాది ప్రసంగాల ద్వారా ఆయన సమాజంలో సానుకూల దృక్పథాన్ని పెంపొందించేందుకు విశేష కృషి చేశారు. క్లిష్టమైన మానసిక శాస్త్ర అంశాలను సైతం సామాన్యులకు అర్థమయ్యేలా సులభమైన శైలిలో వివరించడం ఆయన ప్రత్యేకత.

వైసీపీ నేత వల్లభనేని వంశీకి బెయిల్..

- వల్లభనేని వంశీకి భారీ ఊరట... కానీ, పుల్ బెన్స్
- వంశీకి నకిలీ పట్టాల కేసులో బెయిల్
- మొత్తం 10 కేసుల్లోనూ బెయిల్ రావడంతో బిడుదలయ్యే అవకాశం
- షరతులతో బెయిల్ ఇచ్చిన నూజివీడు కోర్టు
- వంశీ బెయిల్ రద్దు చేయాలంటూ సుప్రీంకోర్టులో పేషి ప్రభుత్వం పిటిషన్
- ప్రభుత్వ పిటిషన్ పై రేపు విచారణ జరపనున్న సర్వోన్నత న్యాయస్థానం



వివరాలు 2లో..

పట్టాభిరామ్ గారి వ్యతి విద్వాంతుకి గురి చేసింది

- ప్రముఖ వ్యక్తిత్వ వికాస నిపుణుడు బీబీ పట్టాభిరామ్ కన్నుమూత
- గుండెపోటుతో ఆసుపత్రిలో చికిత్స పొందుతూ తుదిశ్వాస
- ప్రగాఢ సానుభూతిని తెలియజేసిన నారా లోకేశ్

పెన్ పవర్ డెస్క్ ప్రముఖ వ్యక్తిత్వ వికాస నిపుణుడు, బహుముఖ ప్రజ్ఞాశాలి దాక్టర్ బీబీ పట్టాభిరామ్ కన్నుమూశారు. గుండెపోటుతో ఆసుపత్రిలో చేరిన ఆయన, చికిత్స పొందుతూ తుదిశ్వాస విడిచారు. మెజిషియన్, హిస్టోరిన్, రచయిత, సాఫ్ట్ స్క్రీన్ ట్రైనింగ్ ఆయన తెలుగు ప్రజలకు సుపరిచితులు. ఆయన మరణ వార్తతో వ్యక్తిత్వ వికాస రంగంలో విషాదం నెలకొంది. పట్టాభిరామ్ మరణం పట్ల పవీ మంత్రి నారా లోకేశ్ తీవ్ర దిగ్భ్రాంతి వ్యక్తం చేశారు. ఆయన అందించిన సేవలను స్మరించుకుంటూ సోషల్ మీడియా వేదికగా నివాళులర్పించారు. “ప్రముఖ వ్యక్తిత్వ వికాస నిపుణుడు, మెజిషియన్ బీబీ పట్టాభిరామ్ గారి



వివరాలు 2లో..

సింగయ్య మృతి కేసు.. జగన్ కు హైకోర్టులో తాత్కాలిక ఊరట

- రెండు వారాల పాటు తదుపరి చర్యలు నిలిపివేస్తూ హైకోర్టు స్టే
- కేసును కొట్టివేయాలని కోరుతూ పిటిషన్ దాఖలు చేసిన జగన్
- సాక్ష్యాలు సమర్పించేందుకు సమయం కోరిన అడ్వకేట్ జనరల్
- జగన్ పై అరెస్ట్ వంటి చర్యలు వద్దన్న ఉన్నత న్యాయస్థానం



పెన్ పవర్ డెస్క్ వైఎస్సార్ కాంగ్రెస్ పార్టీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డికి ఆంధ్రప్రదేశ్ హైకోర్టులో తాత్కాలిక ఊరట లభించింది. పల్నాడు జిల్లాలో సింగయ్య అనే వృద్ధుడి మృతికి సంబంధించిన కేసులో ఆయనపై తదుపరి చర్యలు తీసుకోకుండా రెండు వారాల పాటు స్టే విధిస్తూ న్యాయస్థానం మంగళవారం మధ్యంతర ఉత్తర్వులు జారీ చేసింది. ఈ కేసుకు సంబంధించి తనపై సమాధాన

వివరాలు 2లో..

ఆ రోజు ఏం జరిగిందంటే?

- ఆపరేషన్ సిందూర్-ట్రంప్ జోక్యంపై జైశంకర్ వివరణ**
- భారత్-పాక్ యుద్ధం ఆపానన్న ట్రంప్ వాదంలో నిజం లేదన్న జైశంకర్
 - అమెరికా అడ్వక్సేట్ ప్రచారాన్ని తోసిపుచ్చిన జైశంకర్
 - మే 9న పాక్ దాడి, భారత్ దీటైన జవాబు ఇచ్చిందన్న మంత్రి
 - పాకిస్థాన్ నేరుగా కాల్పుల విరమణకు ముందుకొచ్చిందని వెల్లడి
 - పహాల్గామా దాడిని ఆర్థిక యుద్ధంగా అభివర్ణన
 - ఉగ్రవాద నిర్మూలనలో అణు బెదిరింపులకు లొంగబోమని స్పష్టీకరణ



వివరాలు 2లో..

చరిత్రలో తొలిసారి.. సుప్రీంకోర్టు ఉద్వేగాల్లో ఎస్సీ, ఎస్టీ రిజర్వేషన్లు!



- సిబ్బంది నియామకాలు, ప్రమాషల్లో కొత్త విధానం
- ఎస్సీలకు 15 శాతం, ఎస్టీలకు 7.5 శాతం కొటా కేటాయింపు
- జూన్ 23 నుంచి అమల్లోకి వచ్చిన కొత్త రూల్స్

పెన్ పవర్ డెస్క్ దేశ అత్యున్నత న్యాయస్థానం భారత సుప్రీంకోర్టు చరిత్రలో ఒక కీలకమైన, చారిత్రక నిర్ణయం తీసుకుంది. స్వాతంత్ర్యం వచ్చిన ఇన్నేళ్లకు తొలిసారిగా,

వివరాలు 2లో..

అవును.. నేను అదృష్టవంతుడినే

లాటరీ తగిలినదన్న వ్యాఖ్యలపై సిద్ధరామయ్య స్పందన



- ముఖ్యమంత్రి సిద్ధరామయ్య అదృష్టవంతుడంటూ కాంగ్రెస్ ఎమ్మెల్యే బీఆర్ పాటిల్ వ్యాఖ్య
- అవును, అదృష్టం వల్లే ముఖ్యమంత్రిని అయ్యానని బదులిచ్చిన సిద్ధరామయ్య
- ఇళ్ల కేటాయింపుల్లో అవినీతి జరిగిందంటూ పాటిల్ ఆరోపణలు
- మలకొందరు ఎమ్మెల్యేల నుంచి కూడా ప్రభుత్వ తీరుపై అసంతృప్తి గళం

వివరాలు 2లో..





బ్రేక్ తాత్కాలికమేనా?

బనకచర్ల ప్రాజెక్టుకు బ్రేకులు పడ్డాయి. ఆంధ్రప్రదేశ్ ప్రభుత్వం పంపిన ప్రతిపాదనలను కేంద్రం తిరస్కరించింది. బనకచర్లకు అనుమతి ఇవ్వలేమని కేంద్ర ప్రభుత్వం తేల్చి చెప్పింది. బనకచర్లకు పర్యావరణ అనుమతులు తిరస్కరించిన కేంద్రం ప్రభుత్వం ఆంధ్రప్రదేశ్ సర్కార్ పంపిన ప్రతిపాదనలను వెనక్కు తిప్పి పంపింది. అయితే ఇది తాత్కాలిక బ్రేకులా? లేక శాశ్వతంగా అనుమతులు ఇవ్వరా? అన్నది తేలాల్సి ఉంది. కానీ రాజకీయ ప్రయోజనాల దృష్ట్వానే బనకచర్లకు అనుమతులు ఇవ్వకోవడానికి ప్రధాన కారణంగా తెలుస్తుంది. అందుకే ఏపీ ప్రభుత్వానికి చెందిన నేతలు మాత్రం ఇది తాత్కాలిక బ్రేకులేనని, ఖచ్చితంగా బనకచర్ల ప్రాజెక్టులు పూర్తి చేస్తామని చెబుతున్నారు.

గేమ్ ఛేంజర్ గా భావించి...

బనకచర్ల ప్రాజెక్టును చంద్రబాబు నాయుడు ప్రభుత్వం ప్రతిష్ఠాత్మకంగా తీసుకుంది. దీనిని గేమ్ ఛేంజర్ గా చంద్రబాబు అభివర్ణించారు. గోదావరిలో వృధాగా తరలిపోయే నీటిని పోలవరం ప్రాజెక్టు ద్వారా కాల్వల ద్వారా రాయలసీమతో పాటు కోస్తాంధ్రలోని అన్ని జిల్లాలకు మళ్లించాలన్నది చంద్రబాబు ఆలోచన. ఈ ప్రాజెక్టు పూర్తయితే రాయలసీమ రతనాల సీమగా మారుతుందని చంద్రబాబు నాయుడు పదే పదే చెబుతున్నారు. పోలవరం - బనకచర్ల లింక్ ప్రాజెక్టు కోసం ఎనభైవేల కోట్ల రూపాయలు ఖర్చవుతుందని అంచనా వేశార. కేంద్రంలోనూ, రాష్ట్రంలోనూ బీజేపీ, టీడీపీ కలసి ఉండటంతో సులువుగా అనుమతులు సాధించవచ్చని భావించి ఈ ప్రాజెక్టుకు సంబంధించి డీపీఆర్ ను సిద్ధం చేసి కేంద్ర ప్రభుత్వానికి సమర్పించారు.

రాజకీయంగా అగ్గి రాజుకోవడంతో...

అయితే బనకచర్ల ప్రాజెక్టుతో తెలంగాణలో రాజకీయంగా అగ్గి రాజుకుంది. తమకు న్యాయంగా దక్కాల్సిన గోదావరి నీటిని అక్రమంగా ఏపీ ప్రభుత్వం తరలించుకుపోతుందని తెలంగాణలోని అన్ని పార్టీలు ఆందోళనకు దిగాయి. ముఖ్యమంత్రి రేవంత్ రెడ్డి ఢిల్లీకి వెళ్లి కేంద్ర మంత్రులను కలసి వచ్చారు. మరొకవైపు తెలంగాణ బీజేపీ నేతలు కూడా పార్టీ నాయకత్వంపై వత్తిడి తెచ్చారు. బనకచర్లకు అనుమతులు మంజూరు చేస్తే ఆ ప్రభావం తెలంగాణ రాజకీయాల్లో పడే అవకాశముందని పార్టీ పెద్దలకు నచ్చపెప్పడంలో సక్సెస్ అయ్యారు. అందుకే పర్యావరణ అనుమతులు ఇవ్వలేమంటూ కేంద్ర, అటవీ పర్యావరణ మంత్రిత్వ శాఖ పరిధిలోని నిపుణుల కమిటీ తేల్చి చెప్పింది.

అభ్యంతరాలు వ్యక్తం కావడంతో...

తెలంగాణ నుంచి అనేక అభ్యంతరాలు ప్రాజెక్టుపై వ్యక్తమయ్యాయి. నీటి కేటాయింపులకు విరుద్ధమంటూ ఢిల్లీ స్థాయిలోనూ, రాష్ట్ర స్థాయిలోనూ గళమెత్తారు. వరద జలాలపై సమగ్ర అధ్యయనం చేయాలంటూ డిమాండ్ చేశారు. అందుకే ముందుగా అంతరాష్ట్ర అనుమతులు ప్రాజెక్టుకు పొందాలని కేంద్ర అటవీ, పర్యావరణ శాఖ స్పష్టం చేసింది. దీంతో పాటు ఇప్పుడున్న పరిస్థితుల్లో నిధుల కేటాయింపు కూడా కష్టసాధ్యమవుతుందని భావించిన కేంద్ర ప్రభుత్వం ఎన్నికలు పూర్తయి తిరిగి అధికారంలోకి వచ్చిన తర్వాత మాత్రమే దీనిపై పునరాలోచించే వీలుందని హస్తిన వర్గాలు చెబుతున్నాయి. బనకచర్ల ప్రాజెక్టుకు అనుమతిస్తే తెలంగాణలో రాజకీయంగా ఎదురుదెబ్బ తగులుతుందని భావించి బ్రేకులు వేసిందన్నది వాస్తవం.

రాజకీయ ముసుగులో దోపిడీని సహించను

- మొదటి పేజీ తరువాయి

సానమాండ్ర పోశిబాబు అనే లబ్ధిదారుడికి చర్యకార పింఛను, గెడ్డం కృష్ణదర్శకు వితంతు పింఛను అందజేసి వారి కుటుంబ సభ్యులతో మాట్లాడి సమస్యలు అడిగి తెలుసుకున్నారు. అనంతరం ఏర్పాటు చేసిన ప్రజావేదిక సభలో ప్రజలను ఉద్దేశించి ప్రసంగించారు.

పింఛన్ల పంపిణీలో దేశంలోనే ఏపీ ముందుంది

గత ప్రభుత్వంలో ఉద్యోగులకు జీతాలు, రెటైర్డ్ ఉద్యోగులకు పింఛన్ను సక్రమంగా అందేవి కావని, కానీ తమ ప్రభుత్వం వచ్చాక ఒకటో తేదీనే అందిస్తున్నామని చంద్రబాబు తెలిపారు. తాను గతంలో రూ.200 ఉన్న పింఛనును రూ.2,000 చేశానని, ఎన్నికల్లో ఇచ్చిన హామీ మేరకు ఇప్పుడు రూ.4,000కు పెంచామని గుర్తుచేశారు. “దయాలసిన రోగులకు రూ.10 వేలు, మంచానికే పరిమితమైన వారికి రూ.15 వేలు అందిస్తూ మానవత్వాన్ని చాటుకుంటున్నాం. పింఛన్ కోసం నెలకు రూ.2,750 కోట్లు ఖర్చు చేస్తున్నాం. తెలంగాణ, కేరళ వంటి పెద్ద రాష్ట్రాలు కూడా ఈ విషయంలో మన దరిదాపుల్లో లేవు” అని ఆయన వివరించారు.

గత పాలనపై తీవ్ర విమర్శలు

సోషల్ మీడియాను ఆయుధంగా వాడండి

- మొదటి పేజీ తరువాయి

ఈ సందర్భంగా తన రాజకీయ ప్రస్థానాన్ని గుర్తుచేసుకుంటూ యువతలో స్ఫూర్తి నింపే ప్రయత్నం చేశారు. “పార్టీ పెట్టినప్పుడు నేను, మా అమ్మ మాత్రమే ఉన్నాం. నాపై అభిమానంతోనే ఎందరో నాతో కలిసి నడిచారు. ఎన్నో కష్టాలు ఎదుర్కొన్నాం. 2014లో 67 మంది ఎమ్మెల్యేలతో గెలిస్తే, వారిలో 23 మందిని లాక్కున్నారు. అయినా విలువలు, విశ్వసనీయతకు కట్టుబడి ఉన్నాం” అని జగన్ అన్నారు. ఉప ఎన్నికల్లో దేశంలోనే అత్యధిక మెజారిటీతో గెలిచిన విషయాన్ని, 18 మంది ఎమ్మెల్యేలతో

గత ఐదేళ్ల పాలనలో రాష్ట్రంలో అరాచకాలు పెరిగాయని, వ్యవస్థలన్నీ విద్వంసానికి గురయ్యాయని చంద్రబాబు ఆరోపించారు. “రాజకీయ ముసుగులో ప్రజాధనాన్ని దుర్వినియోగం చేసేవారిని ఉపేక్షించను. గత ప్రభుత్వంలో వైకెల్వం లేనివారికి కూడా పింఛన్ను ఇచ్చి ప్రజాధనాన్ని దోచేశారు. గంజాయి బ్యాన్ ను వరామర్చించే వారిని ఏమనాలో ప్రజలే ఆలోచించాలి. గంజాయి, డ్రగ్స్ అమ్మితే తాట పిస్తాం,” అని హెచ్చరించారు. వివేకానంద రెడ్డి హత్య కేసును ప్రస్తావిస్తూ, గుండెపోటు అని చెప్పి తననే నమ్మించారని, ఆనాడే నిందితులను అరెస్టు చేసి ఉంటే రాష్ట్రానికి ఈ దుస్థితి వట్టడి కాదని ఆవేదన వ్యక్తం చేశారు.

అభివృద్ధి, సంక్షేమ పథకాలపై కీలక ప్రకటనలు
రాష్ట్ర పునర్నిర్మాణమే లక్ష్యంగా వనిచేస్తున్నామని, విద్యుదసం నుంచి వికాసం వైపు రాష్ట్రాన్ని నడిపిస్తున్నామని ముఖ్యమంత్రి అన్నారు. నెల రోజుల్లో మెగా డిఎస్సీ ద్వారా ఉపాధ్యాయ నియామకాలు పూర్తి చేస్తామని హామీ ఇచ్చారు. ఆగస్టు 15 నుంచి మహిళలకు ఉచిత బస్సు సౌకర్యం కల్పిస్తామని, వీలైనంత త్వరగా నిరుద్యోగ భృతికి శ్రీకారం చుడతామని ప్రకటించారు. 2027 నాటికి పోలవరం ప్రాజెక్టును పూర్తి చేసి జాతికి అంకితం చేస్తామని, ఈ ఏడాది

డిసెంబర్ కల్లా దయాఘ్రం వాల్ నిర్మాణం పూర్తి చేస్తామని స్పష్టం చేశారు. ఈసారి కనీవినీ ఎరుగని రీతిలో గోదావరి పుష్కరాలు నిర్వహిస్తామన్నారు.

పేదరిక నిర్మూలనకు ‘షీ4’ విధానం

పేదరికం లేని సమాజ స్థాపనే లక్ష్యంగా ‘షీ4’ (ప్రభుత్వం-ప్రైవేటు-ప్రజలు-పరోపకారం) విధానానికి శ్రీకారం చుట్టినట్లు చంద్రబాబు తెలిపారు. ఈ కార్యక్రమంలో భాగంగా, కుటుంబ ఆర్థిక పరిస్థితుల వల్ల చదువు మధ్యలోనే ఆపేసిన మూలపర్తి నవ్యశ్రీ అనే విద్యార్థిని తన గోడును వెళ్లబోసుకుంది.

దీనికి తక్షణమే స్పందించిన ఠాకూర్ లేబోరేటరీస్ ప్రతినిధి, ఆ అమ్మాయి చదువుతో పాటు ఉద్యోగ బాధ్యతలను తమ సంస్థ తీసుకుంటుందని ప్రకటించారు. దీనిపై సీఎం హర్షం వ్యక్తం చేస్తూ, సమాజంలో ఉన్నత స్థాయిలో ఉన్నవారు పేద కుటుంబాలను ఆదుకోవాలని పిలుపునిచ్చారు. కొవ్వూరు నియోజకవర్గ అభివృద్ధికి ప్రత్యేక హామీలిచ్చారు. ఇక్కడ డిగ్రీ కాలేజీ ఏర్పాటు, ప్రభుత్వాసపత్రిని 150 పడకల ఆసుపత్రిగా అభివృద్ధి చేస్తామని, లిఫ్ట్ ఇంగిషన్ పనులన్నీ పూర్తి చేస్తామని హామీ ఇచ్చారు.

చరిత్రలో తొలిసారి.. సుత్రంకోర్టు ఉద్యోగాల్లో ఎస్సీ, ఎస్టీ లిజర్వేషన్లు!

- మొదటి పేజీ తరువాయి

తన సిబ్బంది నియామకాలు మరియు పదోన్నతుల్లో షెడ్యూల్డ్ కులాలు (ఎస్సీ), షెడ్యూల్డ్ తెగల (ఎస్టీ)కు రిజర్వేషన్ల విధానాన్ని అధికా రికంగా అమలు చేస్తున్నట్లు ప్రకటించింది. ఈ నిర్ణయం ద్వారా సామాజిక న్యాయం, సమాన ప్రాతినిధ్యం దిశగా సుప్రీంకోర్టు ఒక బలమైన ముందడుగు వేసినట్లయింది.ఈ కొత్త విధానాన్ని అమలు చేస్తూ జూన్ 24న సుప్రీంకోర్టు ఒక అంతర్గత సర్క్యులర్ ను జారీ చేసింది. ఈ సర్క్యులర్ ప్రకారం, రిజర్వేషన్ విధానం జూన్ 23, నుంచే అమల్లోకి వచ్చినట్లు స్పష్టం చేశారు. దీని ప్రకారం, కోర్టులో ప్రత్యక్ష నియామకాలు, పదోన్నతుల ద్వారా భర్తీ చేసే పోస్టుల్లో ఎస్సీ వర్గాలకు 15 శాతం, ఎస్టీ వర్గాలకు 7.5 శాతం కోటా వర్తిస్తుంది. ఈ రిజర్వేషన్ల అమలు కోసం రూపొందించిన ‘మెడల్ రిజర్వేషన్ రిపోర్ట్’, సంబంధిత రిజిస్టర్ల వివరాలను కోర్టు అంతర్గత నెట్‌వర్క్ అయిన ‘సెవెనెట్‌లో’ అందుబాటులో ఉంచినట్లు తెలిపారు.ఈ రిజర్వేషన్ విధానం సుప్రీంకోర్టులోని రిజిస్ట్రార్లు, సీనియర్ పర్సనల్ అసిస్టెంట్లు, అసిస్టెంట్ లైబ్రెరియన్లు, జూనియర్ కోర్టు అసిస్టెంట్లు, ఛాంబర్ అటెండెంట్లు వంటి పలు స్థాయిల్లోని పోస్టులకు వర్తించనుంది. ఈ ప్రక్రియలో పూర్తి పారదర్శకత పాటించేందుకు కూడా చర్యలు తీసుకున్నారు. విడుదల చేసిన రిజర్వేషన్ జాబితాలో ఏవైనా లోపాలు ఉన్నాయని భావిస్తే, సిబ్బంది తమ అభ్యంతరాలను నేరుగా రిజిస్ట్రార్ (రిక్రూట్మెంట్) దృష్టికి తీసుకురావచ్చని సర్క్యులర్‌లో పేర్కొన్నారు.ప్రస్తుత భారత ప్రధాన న్యాయమూర్తి (సీజ్జెం) జస్టిస్ బీఆర్ గవాయి హయాంలో ఈ చారిత్రక నిర్ణయం వెలువడటం గమనార్హం. షెడ్యూల్డ్ కులానికి చెందిన వ్యక్తిగా సుప్రీంకోర్టు ప్రధాన న్యాయమూర్తి పదవిని అధిష్టించిన రెండో వ్యక్తిగా జస్టిస్ గవాయి చరిత్ర సృష్టించారు. ఆయన పదవీకాలంలోనే అత్యున్నత న్యాయస్థానంలో రిజర్వేషన్ల అమలుకు మార్గం సుగమం కావడం ప్రాధాన్యత సంతరించుకుంది.

సింగయ్య మృతి కేసు.. జగన్‌కు హైకోర్టులో తాత్కాలిక ఊరట

- మొదటి పేజీ తరువాయి

ఎఫ్బిఆర్‌ను కొట్టివేయాలని కోరుతూ జగన్ హైకోర్టులో పిటిషన్ దాఖలు చేశారు. దీనిపై మంగళవారం విచారణ జరిగింది. జగన్ తరపు న్యాయవాదులు వాదనలు వినిపిస్తూ, ఈ కేసులో సెక్షన్‌ను బీసీఎస్‌ కింద 105కు మార్చారని, అందువల్ల తదుపరి చర్యలు, అరెస్టు నుంచి రక్షణ కల్పించాలని అభ్యర్థించారు.మరోవైపు, ప్రభుత్వ తరపున అడ్వకేట్ జనరల్ దమ్మాలపాటి శ్రీనివాస్ వాదనలు వినిపిస్తూ, ఈ ఘటనకు సంబంధించిన వీడియో ఆధారాలు, ఇతర సాక్ష్యాల్నను కోర్టు ముందు ఉంచేందుకు తమకు రెండు వారాల సమయం కావాలని కోరారు. ఇరుపక్షాల వాదనలు విన్న న్యాయస్థానం, రెండు వారాల పాటు ఈ కేసులో పాదాలి తదుపరి చర్యలు చేపట్టవద్దని పోలీసులను ఆదేశిస్తూ మధ్యంతర ఉత్తర్వులు జారీ చేసింది.

అసలేం జరిగిందంటే?

ఇటీవల పల్నాడు జిల్లా, సత్తెనపల్లి మండలం, రెంటపాళ్ల గ్రామంలో వైఎస్ జగన్ పర్యటించినప్పుడు అ విషాద ఘటన చోటుచేసుకుంది. జగన్ ప్రయాణిస్తున్న కారు కింద పడి సింగయ్య అనే వృద్ధుడు మరణించారు. మొదలగా కాన్స్టేబులోని మరో వాహనం ఢీకొట్టారని వార్తలు వచ్చినా, కొద్ది రోజుల తర్వాత జగన్ ప్రయాణిస్తున్న కారు కిందే ఆయన పడినట్లుగా ఉన్న వీడియోలు సామాజిక మాధ్యమాల్లో విస్తృతంగా ప్రచారమయ్యాయి. ఈ వీడియోల ఆధారంగా పోలీసులు మాజీ ముఖ్యమంత్రి జగన్‌తో పాటు మరికొందరిపై కేసు నమోదు చేశారు. ఈ కేసును రద్దు చేయాలని జగన్ హైకోర్టును ఆశ్రయించగా, ప్రస్తుతం ఆయనకు తాత్కాలిక ఊరట లభించింది.

పట్టాభిరామ్ గారి మృతి విధ్ఠాంతికి గురి చేసింది

- మొదటి పేజీ తరువాయి

మృతి తీవ్ర దిగ్భ్రాంతికి గురిచేసింది. మెజిషియన్‌గా, హిప్పాట్సిక్యూ, సాఫ్ట్ సిర్జన్ ట్రైనర్‌గా బీబీ పట్టాభిరామ్ ఎనలేని సేవలు అందించారు. వారి కుటుంబ సభ్యులను మా ప్రగాఢ సానుభూతి తెలియజేస్తున్నాను” అని లోకేశ్ తన ఎక్స్ ఖాతాలో పేర్కొన్నారు. పట్టాభిరామ్ కేవలం వ్యక్తిత్వ వికాస నిపుణుడిగానే కాకుండా రచయితగానూ విశేష కీర్తిని గడించారు. తెలుగుతో పాటు ఇంగ్లీష్, కన్నడ, తమిళ భాషల్లోనూ ఆయన అనేక పుస్తకాలు రచించారు. ఒత్తిడిని జయించడం, ఆత్మవిశ్వాసం, మానవ సంబంధాలు వంటి అంశాలపై భారత్‌తో పాటు అమెరికా, ఆస్ట్రేలియా, సింగపూర్ వంటి పలు దేశాల్లో వేలాది వర్క్‌షాపులు నిర్వహించి లక్షలాది మందిని స్ఫూర్తి నింపారు. హిప్పోసిస్‌పై ఆయన చేసిన కృషికి గాను షోర్‌దా విశ్వవిద్యాలయం గౌరవ డాక్టరేట్‌తో సత్కరించింది.

ఉస్మానియా విశ్వవిద్యాలయం నుంచి పీహెచ్‌డీ పట్టా పొందిన ఆయన, సైకాలజీ, ఫిలాసఫీ, పబ్లిక్ అడ్మినిస్ట్రేషన్లలో పోస్ట్ గ్రాడ్యుయేషన్ పూర్తిచేశారు. తిరుమల తిరుపతి దేవస్థానం (తిఠిదే), రాష్ట్ర పోలీసు అకాడమీ, షార్ శ్రీహరికోట, డీఆర్‌డిఎల్, భారత్ డైనమిక్స్, ఎన్‌ఐఆర్‌డి నహా అనేక ప్రతిష్ఠాత్మక ప్రభుత్వ, ప్రైవేటు సంస్థలకు ఆయన గౌరవ సలహాదారుగా సేవలు అందించారు. ఆయన మృతి వ్యక్తిత్వ వికాస రంగానికి తీరని లోటని పలువురు ప్రముఖులు సంతాపం వ్యక్తం చేస్తున్నారు.

వైసీపీ నేత వల్లభనేని వంశీకి బెయిల్..

వైసీపీ నేత, గన్నవరం మాజీ ఎమ్మెల్యే వల్లభనేని వంశీకి ఒకేరోజు ఊరట, ఉత్సాహ ఎదురయ్యాయి. తనపై నమోదైన అన్ని కేసుల్లోనూ బెయిల్ లభించడంతో ఆయన విడుదలకు మార్గం సుగమమైందని భావిస్తున్న తరుణంలోనే, ఆయన బెయిల్‌ను రద్దు చేయాలంటూ రాష్ట్ర ప్రభుత్వం సుప్రీంకోర్టుకు ఆశ్రయించడం తీవ్ర ఉత్సాహకు దారితీసింది. ఈ పిటిషన్‌పై సర్వోన్నత న్యాయస్థానం రేపు విచారణ చేపట్టనుండటంతో వంశీ భవితవ్యం ఏమిటన్నది ఆసక్తికరంగా మారింది.

వివరాల్లోకి వెళితే, ఏలూరు జిల్లా సూజీవీడు కోర్టులో నమోదైన నకిలీ ఇళ్ల పట్టాల కేసుకు సంబంధించి ఈరోజు నూజివీడు కోర్టు వంశీకి బెయిల్ మంజూరు చేసింది. లక్ష రూపాయల విలువైన రెండు ఘాచీకత్తులు సమర్పించాలని, వారానికి రెండుసార్లు సంబంధిత పోలీస్ స్టేషన్‌లో హాజరు కాలాలని న్యాయస్థానం పరతులు విధించింది. ఈ కేసుతో కలిపి తనపై నమోదైన మొత్తం 10 కేసుల్లోనూ వంశీకి బెయిల్ లభించినట్లయింది. దీంతో ఆయన జైలు నుంచి విడుదల కావడం ఖాయమని ఆయన వర్గీయులు భావించారు.అయితే, వంశీకి లభించిన బెయిల్‌ను రద్దు చేయాలని కోరుతూ ఆంధ్రప్రదేశ్ ప్రభుత్వం సుప్రీంకోర్టులో పిటిషన్ దాఖలు చేసింది. ఈ పిటిషన్‌పై రేపు విచారణ

అవును.. నేను అదృష్టవంతుడినే

కర్ణాటక కాంగ్రెస్ ప్రభుత్వంలో అసమ్మతి సెగలు రాజుకుంటున్నాయి. సొంత పార్టీ నేతల నుంచి వస్తున్న విమర్శలు అధికార పార్టీని ఇబ్బందుల్లోకి నెడుతున్నాయి. ముఖ్యమంత్రి సిద్ధరామయ్య కేవలం అదృష్టం వల్లే ఆ పదవిలో ఉన్నారంటూ ఒక కాంగ్రెస్ ఎమ్మెల్యే చేసిన వ్యాఖ్యలకు, ముఖ్యమంత్రి అంతే ఘాటుగా సమాధానం ఇచ్చారు.కాంగ్రెస్ ఎమ్మెల్యే బీఆర్ పాటిల్ మంగళవారం మాట్లాడుతూ, “సిద్ధరామయ్యకు లాటరీ తగిలింది. ఆయన్ను సోనియాగాంధీకి పరిచయం చేసిందే నేను. ఆయన అదృష్టం బాగుండి ముఖ్యమంత్రి అయ్యారు. నాకు ఏ గాడ్ ఫాదర్ లేరు. నేను పార్టీ వ్యవహారాల ఇన్‌ఛార్జ్ నూర్తేవాలాను కలిసి చెప్పాల్సిందంతా చెప్పా. ఏం జరుగుతుందో చూద్దాం” అంటూ సంవేలన వ్యాఖ్యలు చేశారు. ఈ వ్యాఖ్యల వీడియో బయటకు రావడంతో రాజకీయ దుమారం రేగింది.

ఈ విమర్శలపై ముఖ్యమంత్రి సిద్ధరామయ్య తనదైన శైలిలో స్పందించారు. “అవును.. నేను అదృష్టవంతుడినే. అందుకే ముఖ్యమంత్రి పదవిలో కూర్చున్నాను” అని బదులిచ్చారు.

అసలేం జరిగింది?

తన నియోజకవర్గమైన అలందోర్ పేదలకు ఇళ్ల కేటాయింపులో

ఆ రోజు ఏం జరిగిందంటే?

భారత్-పాకిస్థాన్ మధ్య యుద్ధాన్ని తానే ఆపానంటూ అమెరికా అధ్యక్షుడు డొనాల్డ్ ట్రంప్ చేస్తున్న ప్రచారంలో ఎలాంటి వాస్తవం లేదని భారత్ విదేశాంగ మంత్రి ఎన్. జైశంకర్ స్పష్టం చేశారు. ఆ ప్రచారాన్ని ఆయన పూర్తిగా ఖండించారు. కాల్పుల విరమణ ఒప్పందం వెనుక జరిగిన అసలు వాస్తవాలను ఆయన ఒక అంతర్జాతీయ మీడియా సంస్థకు ఇచ్చిన ఇంటర్వ్యూలో వివరించారు.న్యూఢార్వ్ కేంద్రంగా పనిచేసే ‘న్యూస్‌పీక్’కు ఇచ్చిన ప్రత్యేక ఇంటర్వ్యూలో జైశంకర్ మాట్లాడుతూ, మే 9వ తేదీ రాత్రి జరిగిన పరిణామాలను గుర్తుచేసుకున్నారు. “ఆ రోజు రాత్రి అమెరికా ఉపాధ్యక్షుడు జేడీ వాష్ మే ప్రధానమంత్రి నరేంద్ర మోదీకి ఫోన్ చేశారు. ఆ సమయంలో నేను ప్రధానితో పాటే ఉన్నాను. పాకిస్థాన్ నుంచి భారత్‌పై పెద్ద ఎత్తున దాడి జరిగే ప్రమాదం ఉందని వాష్ హెచ్చరించారు. ఒకవేళ పాక్ దుస్తావాసానికి పాల్పడితే అందుకు తగిన రీతిలో అని జైశంకర్ తెలిపారు.ఆ తర్వాత జరిగిన ఘటనలను వివరిస్తూ “అనుకున్నట్లే ఆ రాత్రి పాకిస్థాన్ భారత్‌పై భారీ దాడికి తెగబడింది. అయితే, భారత్ బలగా ఆ దాడులను అత్యంత సమర్థవంతంగా, వేగంగా తిప్పికొట్టాయి” అని జైశంకర్ పేర్కొన్నారు. కాల్పుల విరమణకు దారితీసిన పరిస్థితులను ఆయన విడమరించి చెప్పారు. ఆ మరునాటి రోజు ఉదయం అమెరికా విదేశాంగ కార్యదర్శి మార్క్ రూబియో తనకు ఫోన్ చేసి, పాకిస్థాన్ చర్యలకు సిద్ధంగా

ఉందని చెప్పినట్లు జైశంకర్ వెల్లడించారు. అయితే, ఆ తర్వాత కీలక పరిణామం చోటుచేసుకుందని ఆయన అన్నారు. “అదే రోజు మధ్యాహ్నం, పాకిస్థాన్ మిలటరీ ఆపరేషన్స్ డైరెక్టర్ జనరల్ (డీజీఎంవో) మేజర్ జనరల్ ఖనిష్ అబ్దుల్లా, భారత్ డీజీఎంవో రాజీవ్ ఘాయ్ కు నేరుగా ఫోన్ చేశారు. కాల్పుల విరమణ ఒప్పందం పాటించామని ప్రతిపాదించారు. అసలు జరిగింది ఇది” అని జైశంకర్ తేల్చిచెప్పారు. వాణిజ్యానికి, కాల్పుల విరమణకు భారత్ వరంగా ఎలాంటి సంబంధం లేదని ఆయన కుండబద్దలు కొట్టారు.

పహ్లామ్ దాడి అధిక యుద్ధమే

ఇదే ఇంటర్వ్యూలో జమ్మూకశ్మీర్‌లోని పహ్లామ్‌లో జరిగిన ఉగ్రదాడిని జైశంకర్ ఒక ‘అధిక యుద్ధ చర్యగా అభివర్ణించారు. కశ్మీర్ లోయలో అభివృద్ధిని, శాంతిని ఓర్వలేకే ఉగ్రవాదులు ఈ దాడికి పాల్పడ్డారని ఆయన అన్నారు. “జమ్మూకశ్మీర్‌లో వర్షాలకు రంగాన్ని దెబ్బతీయాలనే దురుద్దేశంతోనే ఈ దాడి చేశారు. మత ఘర్షణలు రెచ్చగొట్టేందుకు, పర్యాలకుల మతం అడిగి మరీ వారిని కాల్చి చంపారు. ఈ ఘటన తర్వాత ఉగ్రవాదులను కఠినంగా శిక్షించాలని మేం నిర్ణయించుకున్నాం” అని తెలిపారు. ఉగ్రవాదులకు, వారికి అండగా నిలచే ప్రభుత్వాలకు భారత్ తగిన బుద్ధి చెబుతుందని, ఉగ్రవాదాన్ని అణిచివేసే క్రమంలో ఎలాంటి అణ్యస్త్ర జెదిరింపులకు లొంగే ప్రసక్తే లేదని ఆయన గట్టిగా హెచ్చరించారు.



ఇండియాలో సిరీస్ గెలవాలి.. రిటైర్మెంట్‌పై 556 టెస్ట్ వికెట్లు వీరుడు ఆసక్తికర వ్యాఖ్యలు



హైదరాబాద్ పెన్ పవర్: ఆస్ట్రేలియా దిగ్గజ స్పిన్నర్ నాథన్ లియాన్ 37 ఏళ్ళ వయసులో కూడా టెస్ట్ క్రికెట్ లో సత్తా చాటుతూ విజయాల్లో కీలక పాత్ర పోషిస్తున్నాడు. మ్యాచ్ ఎక్కడ జరిగినా కూడా ఆసీస్ తుది జట్టులో లియాన్ ఉండాల్సిందే. షేన్ వార్న్ రిటైర్మెంట్ ప్రకటించినప్పటి నుంచి 14 ఏళ్లుగా కంగారూల జట్టు స్పిన్ బాధ్యతలను ఒంటి చేత్తో మోస్తున్నాడు. కెరీర్ లో 138 టెస్టులు.. 556 వికెట్లు.. ఎన్నో మ్యాచ్ విన్సింగ్ ఘనతలు.. ఒక ఆటగాడిగా ఇంతకన్నా ఎం కావాలి. వయసు మీద పడడంతో ఈ ఆసీస్ వెటరన్ స్పిన్నర్ టెస్ట్ క్రికెట్ కు రిటైర్మెంట్ ఇస్తాడేమో అనే అభిప్రాయాలు వ్యక్తమవుతున్నాయి. లియాన్ తాజాగా తన రిటైర్మెంట్ పై వస్తున్న వార్తలను కొట్టిపారేశాడు. 37 ఏళ్ల ఈ అనుభవజ్ఞుడు తన కెరీర్ ముగిసేలోపు ఇంగ్లాండ్, ఇండియాలో సిరీస్ గెలవడంతో పాటు మరో వరల్డ్ టెస్ట్ ఛాంపియన్‌షిప్ టైటిల్ గెలవాలనే లక్ష్యాలను పెట్టుకున్నాడు. 2023లో భారత్‌తో జరిగిన ప్రపంచ టెస్ట్ ఛాంపియన్‌షిప్ ఫైనల్‌లో ఆస్ట్రేలియా తొలిసారి డబ్యూటీసీ గెలిచినప్పుడు లియాన్

విజయంలో కీలక పాత్ర పోషించాడు. గత నెలలో లార్డ్స్‌లో సౌతాఫ్రికాపై జరిగిన మ్యాచ్‌లో ఆస్ట్రేలియా ఓడిపోయింది. లియాన్ మాట్లాడుతూ.. “నేను ఎప్పుడూ ఇండియాలో సిరీస్ గెలవాలని లక్ష్యంగా పెట్టుకుంటాను. ఇండియాతో పాటు ఇంగ్లాండ్ లోనూ గెలవాలి. కొన్ని సార్లు సిరీస్ గెలిచే అవకాశం వచ్చినా చేజారింది. ప్రతి టెస్ట్ కీలకంగా తీసుకోవాలి. సమూర్ లో జరగబోయే యాషెస్ నా ఆలోచనల్లో ఉంది. మరో ప్రపంచ టెస్ట్ ఛాంపియన్‌షిప్ ఫైనల్ ఖచ్చితంగా ఆడాలనే లక్ష్యం ఉంది”. అని లియాన్ తన రిటైర్మెంట్ పై ఆసక్తికర వ్యాఖ్యలు చేశాడు. లియాన్ టెస్ట్ కెరీర్ వివరాలికి వస్తే 138 టెస్టుల్లో 556 వికెట్లు పడగొట్టాడు. షేన్ వార్న్ (708), ఫాస్ట్ బౌలర్ గైస్ మెక్‌గ్రాథ్ (563) తర్వాత ఆస్ట్రేలియన్ బౌలర్ల జాబితాలో మూడవ స్థానంలో నిలిచాడు. లియాన్ మరో 8 వికెట్లు పడగొడితే మెక్‌గ్రాథ్ (563) ను వెనక్కి నెట్టి రెండో స్థానానికి చేరతాడు. ఓవరల్ గా లియాన్ టెస్టు క్రికెట్ లో అత్యధిక వికెట్లు తీసిన బౌలర్లలో ఏడో స్థానంలో కొనసాగుతున్నాడు.

వన్డేలో నెంబర్ 1, టీ20 లో నెంబర్ 3: టాప్ ఫామ్‌తో దూసుకెళ్తున్న సృతి మంధాన

హైదరాబాద్ పెన్ పవర్: మహిళా క్రికెట్ లో టీమిండియా ఓపెనర్.. వైస్ కెప్టెన్ సృతి మంధాన తన హవా చూపిస్తుంది. ఫార్మాట్ ఏదైనా అత్యుత్తమంగా రాణిస్తుంది. ముఖ్యంగా వన్డే, టీ20 ఫార్మాట్ మంధానకు తిరుగులేకుండా పోతుంది. ఇటీవలే వన్డేలో నెంబర్ వన్ ర్యాంక్ కు చేరుకొని చరిత్ర సృష్టించిన ఈ టీమిండియా ఓపెనర్.. తాజాగా ప్రకటించిన మహిళా టీ20 ర్యాంకింగ్ లో 771 రేటింగ్ పాయింట్స్ తో మూడో స్థానానికి చేరుకుంది. ఇంగ్లాండ్‌తో ఐదు మ్యాచ్‌ల సిరీస్‌లో భాగంగా తొలి టీ20లో సెంచరీతో చెలరేగింది. 62 బంతుల్లోనే 112 పరుగులు చేసి టీమిండియాకు ఒంటి చేత్తో విజయాన్ని అందించింది. మంధాన ఇన్నింగ్స్ లో 15 ఫోర్లతో పాటు 3 సిక్సర్లు ఉన్నాయి. తొలి టీ20 మ్యాచ్ కు ముందు వరకు నాలుగో స్థానంలో ఉన్న సృతి.. సెంచరీతో ఒక స్థానం ఎగబాకింది. ఆస్ట్రేలియా ఓపెనర్ బెత్ మూసీ 794 రేటింగ్ పాయింట్లతో అగ్ర స్థానంలో ఉంది. హేలీ మాథ్యూస్ 774 రేటింగ్ తో రెండో స్థానంలో ఉంది. ఇంగ్లాండ్ తో జరగబోయే మిగిలిన నాలుగు మ్యాచ్ లోనూ రాణిస్తే మంధాన టాప్ ర్యాంక్ కు చేరే అవకాశం ఉంది. అదే జరిగితే వన్డే, టీ20 ర్యాంకింగ్ లో నెంబర్ ర్యాంక్ సాధించిన షేమర్ గా సరికొత్త చరిత్ర సృష్టిస్తుంది. అక్టోబర్ 2024 తర్వాత తొలిసారిగా భారత టీ20 జట్టులో స్థానం సంపాదించిన ఓపెనర్ పుషాబి వర్మ.. టీ20 ర్యాంకింగ్ లో 13వ స్థానం నుండి



12వ స్థానానికి ఎగబాకింది. తొలి టీ20లో 22 బంతుల్లో 20 పరుగులు మాత్రమే చేసినప్పటికీ ఆమె ర్యాంక్ మెరుగవ్వడం విశేషం. జూలై 2023లో చివరి టీ20 ఆడి భారత జట్టుకు దూరమైన హర్మీన్ డియోల్ తొలి టీ20లో 23 బంతుల్లో 43 పరుగులు చేసి తిరిగి ర్యాంకింగ్ లో ప్రవేశించింది. టీ20 ర్యాంకింగ్ లో ఆమె 86 ర్యాంక్ లో నిలిచింది.

నాలుగున్నర సంవత్సరాల రిలేషన్.. RCB స్టార్ పేసర్‌పై తైంగిక వేధింపుల కేసు



హైదరాబాద్ పెన్ పవర్: రాయల్ చాలెంజర్స్ బెంగళూరు తరఫున ఐపీఎల్ ఆడుతూ తనకంటూ ఒక గుర్తింపు తెచ్చుకున్న ఫాస్ట్ బౌలర్ యుష్ దయాల్ చిక్కుల్లో పడ్డాడు. ఉత్తరప్రదేశ్‌కు చెందిన ఒక మహిళ.. దయాల్ తనను మానసికంగా, శారీరకంగా వేధించాడని ఆరోపించింది. దయాల్ పై ఎఫ్ఐఆర్ నమోదు చేయగా.. యూపీ ముఖ్యమంత్రి యోగి ఆదిత్యనాథ్ కు కూడా అధికారిక ఫిర్యాదు అందింది. ఘజియాబాద్‌కు చెందిన బాధితురాలు.. ఉత్తరప్రదేశ్ ముఖ్యమంత్రి ఆన్‌లైన్

పోర్టల్‌లో యష్ దయాల్ అనే క్రికెటర్‌పై ఫిర్యాదు చేసింది. ఆమె ఫిర్యాదుల ప్రకారం.. యష్ దయాల్ ఇతర అమ్మాయిలతో కూడా తప్పుడు సంబంధాలలో పాల్గొన్నట్లు ఆరోపించింది. ఆ మహిళ దయాల్ తో నాలుగున్నర సంవత్సరాలకు పైగా సంబంధంలో ఉందని చెప్పుకొచ్చింది. ఈ సమయంలో ఈ ఆర్పీబీ ఫాస్ట్ బౌలర్ వివాహ హామీలతో తనను తప్పుదారి వట్టింపడమే కాకుండా.. తనను ఊటికి తీసుకెళ్లి తన నివాసంలో 15 రోజులు ఉండనిచ్చాడని ఆమె ఆరోపించింది. ఆమె తరచుగా అతని ఇంటికి వెళ్లి అతని కుటుంబంతో సమయం గడిపినట్లు తనను పెళ్లి చేసుకుంటానని యష్ దయాల్ హామీ ఇచ్చాడని ఆమె తెలిపింది. యాష్ దయాల్, అతని కుటుంబం వివాహ హామీ ఇవ్వడం ద్వారా ఆమె ఆశలు పెంచుకుంటూనే ఉందని తెలిపింది. అతని వ్యక్తిగత జీవితంలో తాను లోతుగా మునిగిపోయానని కూడా ఆమె అన్నాడు. అయితే తాను పెట్టుకున్న ఈ సమ్యక్తాన్ని వమ్ము చేశాడని.. అదే సమయంలో దయాల్ చాలా మంది మహిళలతో సంబంధం కలిగి ఉన్నాడని ఆ మహిళ చెబుతుంది. ఏప్రిల్ 17, 2025న మరొక మహిళ ఆమెను సంప్రదించి, దయాల్ మోసం చేస్తున్నాడని.. అనేక మంది ఇతర మహిళలతో సంబంధాలు కలిగి ఉన్నాడని రుజువుగా చెప్పిందని తెలిసింది. ఆమె ఫిర్యాదు ప్రకారం దయాల్‌కు కనీసం ముగ్గురు ఇతర మహిళలతో సంబంధాలు ఉన్నాయనే ఆమె అనుమానాలను వ్యక్తం చేసింది. ఇటీవలే ముగిసిన ఐపీఎల్ 2025 లో ఆర్పీబీ తరఫున యష్ దయాల్ 13 వికెట్లు పడగొట్టి జట్టుకు టైటిల్ తీసుకొని రావడంలో కీలక పాత్ర పోషించాడు.



మస్టర్ చీరలో నిర్మలమైన రూఫ్‌టాప్ మూమెంట్‌ను పంచుకున్న మహిరా శర్మ

డిమాండ్ చేయకపోయినా కీర్తి కెరీర్ ఇంకా అలాగే!

హీరోయిన్ గా సక్సెస్ అయితే పారితోషికం పరంగా వాళ్ల డిమాండ్ ఎలా ఉంటుందన్నది చెప్పాల్సిన పని లేదు. హీరోయిన్ అడిగినంత నిర్మాత ఇవ్వాల్సిందే. ఇంకా అదనంగా ఖర్చులు భరించాలి. ఒక్క రూపాయి కూడా వదలకుండా ముక్కుపిండి మరీ పసుల్ చేస్తారు. ఈ విషయంలో హీరోయిన్లు అంతా దాదాపు ఒకే తీరున ఉంటారు. హీరోయిన్ల తీరుతో విసిగిన నిర్మాతలెంతో మంది. వచ్చిన ఫిర్యాదులు ఎన్నో ఉన్నాయి. అలాగని అందరూ డబ్బు కోసమే పనిచేసే హీరోయిన్లు కారు. కొంత మంది కథా బలం ఉన్న చిత్రాల మోజులో పారితోషికం గురించి పెద్దగా పట్టించుకోరు. అలాంటి వాళ్లలో కీర్తి సురేష్ ఒకరని తెలుస్తోంది. %-%మహానటి%-% తర్వాత కీర్తి ఎంత పెద్ద స్టార్ అయిందన్నది చెప్పాల్సిన పనిలేదు. నిజంగా ఆనాటి మహాన టీని అభిమానించినట్లే తెలుగు ప్రేక్షకులు కీర్తిని అభిమానించారు. దీంతో తనకంటూ ప్రత్యేకమైన ప్యాస్ బేస్ ఏర్పడింది.కానీ ఆ క్రేజ్ ను మాత్రం కీర్తి ఏమాత్రం ఎన్ క్యాష్ చేసుకోలేదు అన్నది అంతే వాస్తవం. కీర్తి స్థానంలో మరో నటి ఉంటే? కోట్లా రూపాయలు వెనకేసింది. కానీ కీర్తి మాత్రం ఆ ఛాన్స్ తీసుకోలేదు. ఎందుకలా? అని ప్రశ్నిస్తే తాను కేవలం కథకు..అందులో పాత్రకు మాత్రమే ప్రాధాన్యత ఇస్తానంది. తాను ఏ సినిమా చేసిన ఆ రెండు చూసే సైన్ చేస్తానంది. పారితోషికం అన్నది చివర్లో డిస్కస్ చేసే అంశంగా చెప్పింది.దీంతో కీర్తి డబ్బు ఉమెన్ కాదని అర్థమవుతుంది. సాధరణంగా ఏ హీరోయిన్ అయినా ముందు పారితోషికం గురించి మాట్లాడుతారు. ఆ తర్వాతే కథ గురించి డిస్కషన్ మొదలవుతుంది. కీర్తి తరహాలోనే మృణాల్ ఠాకూర్ కూడా డబ్బుకంటే కథకు మాత్రమే ప్రాధాన్యత ఇస్తుంది. అందుకే వాళ్లకంటూ ప్రత్యేకమైన గుర్తింపు ఉంది.



చంద్రిక రవికి నో స్టాపింగ్